

Sri Ganapati

Mantraksharavali

Stotram

శ్రీ గణపతి మంత్రాక్షరావళి

స్తోత్రం

శ్రీదేవ్యువాచ |

వినా తపో వినా ధ్యానం వినా హోమం వినా జపం |

అనాయాసేన విఘ్నేశ్రీణనం వద మే ప్రభో || 1

||

మహేశ్వర ఉవాచ |

మంత్రాక్షరావలిస్తోత్రం మహాసౌభాగ్యవర్ధనం |

దుర్లభం దుష్టమనసాం సులభం శుద్ధచేతసాం || 2

||

మహాగణపతిప్రీతిప్రతిపాదకమంజసా |

కథయామి ఘనశ్రోణి కర్ణాభ్యామవతంసయ || 3

||

ఓంకారవలయాకారం అచ్ఛకల్లోలమాలికం |

ఐక్షవం చేతసా వందే సింధుం సంధుక్షితస్వనం ||

4 ||

శ్రీమంతమిక్షుజలధేః అంతరభ్యుదితం నుమః |

మణిద్వీపం మహాకారం మహాకల్పం మహోదయం

|| 5 ||

ప్రీప్రదేన మహాధాంనా ధాంనామీశే విభారకే |

కల్పోద్ధ్యానస్థితం వందే భాస్వంతం మణిమండపం

|| 6 ||

క్లీబస్యాపి స్మరోన్మాదకారిశృంగారశాలిని |

తన్మధ్యే గణనాథస్య మణిసింహాసనం భజే || 7 ||

గ్లోకలాభిరివాచ్ఛాభిస్తీవ్రాదినవశక్తిభిః |

జుష్టం లిపిమయం పద్మం ధర్మాద్యాశ్రయమాశ్రయే

|| 8 ||

గంభీరమివ తత్రాబ్ధిం వసంతం త్ర్యశ్రమండలే |

ఉత్సంగగతలక్ష్మీకం ఉద్యత్తిగ్మాంశుపాటలం || 9

||

గదేక్షుకార్ముకరుజాచక్రాంబుజగుణోత్పలైః |

వ్రీహ్యగ్రనిజదంతాగ్రకలశీమాతులుంగకైః || 10 ||

ణషష్ఠవర్ణవాచ్యస్య దారిద్ర్యస్య విభంజకైః |

ఏతైరేకాదశకరాన్ అలంకుర్వాణమున్నదం || 11

||

పరానందమయం భక్తప్రత్యూహవ్యూహనాశనం |

పరమార్థప్రబోధాబ్ధిం పశ్యామి గణనాయకం || 12

||

తత్పురః ప్రస్ఫురద్భిల్వమూలపీఠసమాశ్రయౌ |

రమారమేశౌ విమృశాంయశేషశుభదాయకౌ || 13

||

యేన దక్షిణభాగస్థన్యగ్రోధతలమాశ్రితం |

సాకల్పం సాయుధం వందే తం సాంబం

పరమేశ్వరం || 14 ||

వరసంభోగరుచిరౌ పశ్చిమే పిప్పలాశ్రయౌ |

రమణీయతరౌ వందే రతిపుష్పశిలీముఖౌ | 15 ||

రమమాణౌ గణేశానోత్తరదిక్పలినీతలే |

భూభూధరావుదారాభౌ భజే భువనపాలకౌ || 16

||
వలమానవపుర్జ్యోతిః కడారితకకుప్తటీః |

హృదయాద్యంగషడ్దేవీరంగరక్షాకృతే భజే || 17 ||

రదకాండరుచిజ్యోత్స్నా కాశగండస్రవన్మదం |

ఋద్ధ్యాశ్లేషకృతామోదమామోదం దేవమాశ్రయే ||

18 ||

దలత్కపోలవిగలన్మదధారావలాహకం |

సమృద్ధితటిదాశ్లేష్టం ప్రమోదం హృది భావయే ||

19 ||

సకాంతిం కాంతిలతికాపరిరబ్ధతనుం భజే |

భుజప్రకాండసచ్ఛాయం సుముఖం కల్పపాదపం

|| 20 ||

వందే తుందిలమింధానం చంద్రకందలశీతలం |

దుర్ముఖం మదనావత్యా నిర్మితాలింగనామృతం ||

21 ||

జంభవైరికృతాభ్యర్షోఽఽ జగదభ్యుదయప్రదౌ |

అహం మదద్రవావిఘ్నౌ హతయే త్వేనసాం శ్రయే

|| 22 ||

నవశృంగారరుచిరౌ నమత్సర్వసురాసురౌ |

ద్రావిణీవిఘ్నకర్తారౌ ద్రావయేతాం దరిద్రతాం || 23

||

మేదురం మౌక్తికాసారం వర్షంతౌ భక్తిశాలినాం |

వసుధారాశంఖనిధీ వాక్సుష్పాంజలిభిః స్తుమః ||

24 ||

వర్షంతౌ రత్నవర్షేణ వలద్బాలాతపత్విషౌ |

వరదౌ నమతాం వందే వసుధాపద్మశేవధీ || 25 ||

శమితాధిమహావ్యాధీః సాంద్రానందకరంబితాః |

బ్రాహ్మీయాదీః కలయే శక్తిః శక్తీనామభివృద్ధయే ||

26 ||

మామవంతు మహేంద్రాద్యా దిక్పాలా దర్పశాలినః |

సంనతాః శ్రీగణాధీశం సవాహాయుధశక్తయః || 27

||

నవీనపల్లవచ్ఛాయాదాయాదవపురుజ్జ్వలం |

మేదస్వి మదనిష్యందస్త్రోతస్వి కటకోటరం || 28 ||

యజమానతనుం యాగరూపిణం యజ్ఞపూరుషం |

యమం యమవతామర్చ్యం

యత్నభాజామదుర్లభం || 29 ||

స్వారస్యపరమానందస్వరూపం స్వయముద్గతం |

స్వయం వేద్యం స్వయం శక్తం స్వయం

కృత్యత్రయాకరం || 30 ||

హారకేయూర ముకుటకనకాంగద కుండలైః |

అలంకృతం చ విఘ్నానాం హర్తారం దేవమాశ్రయే

|| 31 ||

మంత్రాక్షరావలిస్త్రోత్రం కథితం తవ సుందరి |

సమస్తమీప్సితం తేన సంపాదయ శివే శివం || 32

||
ఇతి శ్రీ గణపతి మంత్రాక్షరావలి స్తోత్రం |